

महाराष्ट्र शासन

क्रमांक : बीसीसी/१२०७/प्र.क्र.१४६/०७/१६-ब,
सामान्य प्रशासन विभाग,
मंत्रालय, मुंबई - ४०० ०३२.
दिनांक : ७ जुलै २००७

प्रति

सह/उप सचिव (आस्थापना),
सर्व मंत्रालयीन विभाग,
मंत्रालय, मुंबई ३२.

विषय : पदोन्नतीचे परिपूर्ण प्रस्ताव सामान्य प्रशासन विभाग/का१६-ब ला
पाठविणे बाबत.

महोदय,

आपल्या विभागाकडून गट-अ व गट-ब च्या पदांचे पदोन्नतीचे प्रस्ताव मागासवर्गाचे आरक्षण, टक्केवारी तपासणी करण्यासाठी पाठविले जातात. टक्केवारी नुसार आरक्षण भरलेले आहे किंवा नाही अथवा मागासवर्ग अधिकारी/कर्मचारी यांच्यावर पदोन्नतीसंदर्भात अन्याय झाला आहे किंवा कसे याबाबत या विभागाकडून प्रस्ताव तपासला जातो.

२. काही विभागाकडून येणा-या प्रस्तावांची छाननी करताना असे निदर्शनास आलेले आहे की, प्रस्तावांमध्ये त्रुटी असतात. विभागाच्या प्रस्तावांमध्ये दर्शविलेली मंजूर पदे व त्यांचेवरचे आरक्षण हे प्रचलित नियमांवर आधारित नसते. त्यामुळे विभागाच्या निवडसूचीला मान्यता देताना अडचणी येतात.

३. (अ) ज्या पदावरून व ज्या पदावर पदोन्नती द्यावयाची आहे त्या दोन्ही पदांची वेतनश्रेणी व गट अ/ब नमूद करावेत.

(ब) तरी भविष्यात खालील सूचनांप्रमाणे प्रस्ताव सादर करावेत. गट अ पदावर पदोन्नती देण्याचे प्रस्ताव सादर करताना खाली दर्शविलेल्या तक्त्यामध्ये मंजूर पदे व त्यावर आरक्षण दर्शविण्यात यावे.

अ. क्र.	प्रवर्गाचे नाव	आरक्षण टक्केवारी	टक्केवारी नुसार भरावयाची आवश्यक पदे	प्रत्यक्षात भरलेली पदे	रिक्त पदे	संभाव्य रिक्त होणारी पदे	भरावयाची पदे
१	अनुसूचित जाती	१३ %					
२	अनुसूचित जमाती	७ %					
३	विमुक्त जाती (अ)	३ %					

४	भटक्या जमाती (ब)	२.५ %					
५	भटक्या जमाती (क)	३.५ %					
६	भटक्या जमाती (ड)	२ %					
७	विशेष मागास प्रवर्ग	२ %					
८	सर्वसाधारण खुला	६७ %					
	एकुण	१०० %					

(क) गट "अ" पदावरून वरिष्ठ गट "अ" पदावर पदोन्नती देतांना दि.२५/५/२००४ च्या शासन निर्णयात नमूद केल्याप्रमाणे दिनांक २९/१/२००४ रोजी रिक्त असलेल्या पदांवर आरक्षण काढून प्रस्ताव सादर करावेत.

(ड) विशेष मागास प्रवर्गातील ज्या उमेदवारांना या विभागाच्या शासन निर्णय क्र.बीसीसी/१०९४/प्र.क्र.६८/९४/१६ ब, दिनांक १५ जून, १९९५ च्या शासन निर्णयानुसार सेवेत संरक्षण प्राप्त झाले असेल अशा उमेदवारांची सेवाज्येष्ठता या विभागाच्या शासन निर्णय क्रमांक : बीसीसी/२००४/प्र.क्र.४५/०४/१६ ब, दिनांक २४ जून, २००४ च्या शासन निर्णयानुसार दिनांक १५ जून, १९९५ अशी विचारात घेवून पदोन्नतीचे प्रस्ताव पाठविले असल्याची धारणा पक्की करावी. तसेच ज्या बिगर आदिवासी उमेदवारांनी अनुसूचित जमातीच्या राखीव जागांवर दिनांक १५ जून, १९९५ च्या पूर्वी शासकीय व निमशासकीय सेवेत नोकरी किंवा पदोन्नती मिळविली आहे अशा उमेदवारांना या विभागाच्या शासन निर्णय क्रमांक : बीसीसी/२००२/प्र.क्र.९३/०४/१६ ब, दिनांक ३०/६/२००४ च्या शासन निर्णयान्वये संरक्षण दिलेले असून, अशा उमेदवारांचे पदोन्नतीचे प्रस्ताव पाठविताना ते ज्या घटकाचे आहेत त्या घटकात दाखविण्यात येऊन याच शासन निर्णयातील तरतुदीनुसार त्यांची सेवाज्येष्ठता दिनांक १५ जून, १९९५ अशी विचारात घेऊन प्रस्ताव पाठविले आहेत, ही धारणा पक्की करावी.

(इ) पदोन्नतीसाठी प्रस्ताविलेल्या अधिका-यांची ज्येष्ठता सुचीतील क्रमांक इ. बाबीही स्पष्टपणे नमूद करण्यात याव्यात.

वरील बाबी विचारात घेवून विभागानी कृपया परिपूर्ण पदोन्नतीचे प्रस्ताव पाठवावेत, अशी विनंती करण्यात येत आहे.

आपला,

(गो.आ.लाखंडे)

अवर सचिव, महाराष्ट्र शासन